



இலங்கையின் முதல் தமிழ்க் கத்தோலிக்க வார ஏடு

பாதுகாவலன்

PAATHUKAVALAN

Registered in the Department of Post of Sri Lanka No. QD/119/News/2023. Founded 19 Feb. 1876

St. Joseph's Catholic Press, 360 Main Street, Jaffna, Sri Lanka. Tel: 021 - 222 2378 | Fax: 021 - 222 9041 | E-mail: editorkavalan@gmail.com, ISSN 1391-7633

மலர் : 147 | இதழ் : 13 | திகதி : 06.08.2023 | விலை : 50.00

வரலாற்றின் வடுக்களைத் தாங்கி சவால்களுடனும் வாழ்வின் பல பிரச்சினைகளுடனும் வட பகுதி மக்கள் இன மத வேறுபாடுகளின்றி ஒற்றுமையுடனும் மன மகிழ்வுடனும் வாழ்கின்றனர் -யாழில் திருத்தந்தையின் பிரதிநிதி-



அப்போஸ்தலிக்க மேய்ப்புப்பணிப் பயணமாக யாழ் மறைமாவட்டத்திற்கு வருகைதந்த திருத்தந்தையின் இலங்கைக்கான பிரதிநிதி கலாநிதி பிறாயன் உடக்வே ஆண்டகை அவர்கள் யாழ்.மறைமாவட்டத்தில் கடந்த யூலை 24ம் திகதி முதல் யூலை 27ம் திகதி வரை தங்கியிருந்து பல்வேறு நிகழ்வுகளில் பங்கேற்றுப் பல இடங்களையும் தரிசித்தார்.

அப்போஸ்தலிக்க பயணத்தின் நிறைவில் பாதுகாவலனுக்குக் கருத்துத் தெரிவிக்கையிலேயே பேராயர் பிறாயன் உடக்வே அவர்கள் மேற்கண்டவாறு தெரிவித்தார். அவர்மேலும் தெரிவிக்கையில் நான் யாழ். கிளிநொச்சி, முல்லைத்தீவு மாவட்டங்களில் பல

இடங்களுக்குச் சென்று பல நிகழ்வுகளில் பங்கேற்றேன். நல்லூர் இந்து ஆலயம், யாழ் பல்கலைக்கழகம், முள்ளிவாய்க்கால் போன்ற இடங்களில் மக்களின் உணர்வுகளை நேரில் கண்டுரைந்தேன். தமிழ் மக்கள் தமக்குள் சொல்லொணாத்துன்பங்களைச் சமந்து வாழ்ந்தாலும் தமக்குள் ஒற்றுமையாய் வாழ்வது மன மகிழ்ச்சியைத் தருகின்றது. இம் மக்களின் இன்றைய வாழ்வியல் துன்பங்களையும், அவர்களின் விசுவாச வாழ்வையும், திருத்தந்தை பிரான்சிஸ் அவர்களுக்கு அறிவிப்பேன். அவரின் ஆசீர் என்றும் உங்களுடன் இருக்கும் என்றார்.

வெள்ளிவிழாக் காணும் எம் குருக்கள்

யாழ் மறைப்பூங்காவிலே
இடுக்களாய் மலர்ந்து
இடுள் பிணி நீக்கிட
அடுப்பினியாளர்களாய்
பணிக்குடுத்துவதில்
ஆண்டுகள் இடுபுத்தெந்து
கண்டு
வெள்ளி விழாவில் மகிழ்வறும்
எம் இடுக்களுக்காய்
இறைவர உம்கு
எழு நன்றிகள்



அருட்பணி. எடில் பால்



அருட்பணி. டெ. டெஷ்பாண்ட்



அருட்பணி. அ. பிரான்சிஸ் ஜெயசீலன் டெ.கா

பாதுகாவலன் வாசக நெஞ்சங்கள் சார்பாக வெள்ளி விழாக்கானும் எம் குருக்களை வாழ்த்தி மகிழ்கின்றோம் -பாதுகாவலன் குடும்பம்-

திருத்தந்தையின் பிரதிநிதி யாழ். பல்கலைக்கு விஜயம்

திருத்தந்தையின் இலங்கைக்கான திருத்தாதுப் பிரதிநிதி பேரருட் தந்தை பிறைன் உடக்வே அவர்கள் கடந்த 26ஆம் திகதி யாழ்ப்பாணம் பல்கலைக்கழகத்திற்கு விஜயம் மேற்கொண்டிருந்தார். பல்கலைக்கழகத் துணைவேந்தர் பேராசிரியர் ஸ்ரீசற் குணராஜா, முன்னாள் துணை வேந்தர் பாலசுந்தரம்பிள்ளை, கிறிஸ்தவ நாசரீகத்துறைத் தலைவர் பேராசிரியர் அருட்தந்தை போல் ஹாகான் அடிகளார், பணியாளர்கள் மற்றும் மாணவர்களைச் சந்தித்துக் கலந்துரையாடினார்.



இனப்போர் ஏற்படுத்திய காயங்களிலிருந்து மீள் மன்னிப்போம் மறப்போம் முள்ளிவாய்க்காலில் திருத்தந்தையின் இலங்கைக்கான பிரதிநிதி தெரிவிப்பு



பேராயர் பிறாயன் உடக்வே ஆண்டகை அவர்கள் முள்ளிவாய்க்கால் சென்று, போரில் இறந்தோருக்கு அஞ்சலி செலுத்தி, போரினால் பாதிக்கப்பட்டோரைச் சந்தித்து உரையாடினார். போரினால் பாதிக்கப்பட்டோர் மத்தியில் பேசும்போதே ஆண்டகை அவர்கள் இனப்போர் ஏற்படுத்திய காயங்களிலிருந்து மீள் எழுவேண்டும், அதற்கு நாம் எமக்கு எதிராகச் செயற்பட்டவர்களை மன்னிக்க வேண்டும். எமக்குள் குரோத உணர்வு இருப்பின் அவற்றைக் களைந்து, மன்னித்து, மறந்து வாழ்வதே கிறிஸ்தவ சாட்சிய வாழ்வாகும் எனக்குறிப்பிட்டார்.

இனப்போரின் தாக்கத்தைக் கேள்வியுற்றிருந்தேன். இன்று இப்போதுதான் நான் முதல் முறையாகப் பாதிக்கப்பட்ட அங்கவீனர்களான உங்களையும், உறவுகளை இழந்த அனாதைகளையும், காணாமல் ஆக்கப்பட்டோரின் உறவுகளையும் சந்தித்து உரையாடும்போது என் நெஞ்சம் வருத்தத்தில் உள்ளது என்றார்.

ஆண்டவர் நகரைக் காக்கவில்லையெனில், காவலர்கள் விழித்திருப்பதும் வீணாகும். (தி.பா : 127:1)

எமது எண்ணம்

பேராயர் பிறாயன் உடக்கே

நல்லூர் கந்தசுவாமி கோவிலுக்கு விஜயம்

யாழ்ப்பாணத்துக்கு விஜயம் செய்த திருத்தந்தையின் இலங்கைக்கான பிரதிநிதி கலாநிதி பிறாயன் உடக்கே, கடந்த வாரம் நல்லூர் கந்தசுவாமி கோவிலுக்குச் சென்றமை ஈழத்தமிழ் மக்களின் பண்பாடு கலாசாரம், மரபுரிமை என்பதற்கான மிகப் பெரும் மரியாதையாகவே நோக்க வேண்டும்.

ஈழத்தமிழர்களின் எழுபது வருட அரசியல் விடுதலைப் போராட்டம் பற்றிச் சர்வதேச அரங்கில் தமிழ்க் கத்தோலிக்க திரு அவையின் ஆயர்கள், குருக்கள், துறவிகள் குரல்கொடுத்து வரு கின்றனர்.

இப் பின்புலத்தில் இலங்கைக்கான பிரதிநிதி கலாநிதி பிறாயன் உடக்கே ஆண்டகை நல்லூர் கந்தசுவாமி கோவிலுக்குள் சென்று வந்தமை ஈழத்தமிழர்களின் மத ரீதியான புரிதலாகும்.

அதுவும் ஈழத்தமிழ்ச் சைவப் பாரம்பரியத்தின் பிரகா ரம் சைவ ஆலயங்களுக்குள் செல்ல வேண்டுமானால் ஆண்கள், தங்கள் மேலாடைகளைக் கழற்ற வேண்டும். இது சைவ மரபு.

அதுவும் நல்லூர் கோவில் நிர்வாகம் மிகவும் இறுக்கமான பண்பாட்டைக் கொண்டிருக்கிறது. எந்த ஒரு பிரமுகர் கோவிலுக்கு வந்தாலும் அவர்கள் தங்கள் மேலாடைகளைக் கழற்றிவிட்டுத்தான் கோவிலுக்கு உள்ளே செல்ல வேண்டும் என்பது நல்லூர் கோவில் நிர்வாகம் மிகக் கடுமையாகப் பின்பற்றும் ஒரு பண்பு சார் மரபு.

இந்தமரபுச் சந்தர்ப்பத்திலும் மீறப்படுவதில்லை. இலங்கை ஜனாதிபதிகள், பிரதமர்கள், ஏன் வெளிநாட்டு இராஜதந்திரிகள் கூட நல்லூர் கோவிலின் உட்பகுதிக்குச் செல்லும்போது தங்கள் மேலா டைகளைக் கழற்றி விட்டுச் சென்றிருக்கின்றனர்.

அது மாத்திரமல்ல கோவிலுக்குள் தினமும் அந்தந்த நேரத்துக்கு நடைபெற்றுக் கொண்டிருக்கும் பூஜை வழிபாடுகள்கூட எந்த ஒரு பிரமுகரின் வருகைக்காவும் காத்திருக்காமல் உரிய நேரத்துக்கு ஆரம்பிக்கப்பட்டுவிடும்.

உரிய நேரத்துக்கு ஆரம்பிக்க வேண்டிய பூஜை வழிபாடுகள் பிரமுகர்களின் வருகைக்காக ஒரு நிமிடமேனும் தாமதிப்பதில்லை.

ஏனெனில் பூஜை ஆரம்பிப்பதற்குரிய நேரம் என்பது கடவுளுக்குரியது. அதற்காகப் பக்தர்களும் நேரத்துக்கு வருகை தந்து பயபக்தியோடு காத்திருப்பர். ஆகவே பல்வேறு வேண்டு தல்களோடு பூஜைக்காக நேரத்துடன் வருகை தந்து மூலஸ்தானத்தின் முன்பாகக் காத்திருக்கும் பக்தர்கள்தான் கோவில் நிர்வாகத்துக்கு முக்கியமே தவிர, பிரமுகர்களின் வருகை அல்ல.

இந்த மரபுப் பண்பாடு தமிழ்ச் சைவப் பண்பாட்டின் பிரதான மையம். இப் பண்பாட்டை மிகக் கடும்க் ஒழுக்க விதி- களோடும் பய பக்தியோடும் மிகத் தூய்மையாக நல்லூர் கோவில் நிர்வாகம் பின்பற்றி வருகின்றமை உலகம் அறிந்தது.

இருந்தும் கலாநிதி பிறாயன் உடக்கே மற்றும் யாழ் மறைமாவட்டக் குரு முதல்வர் அருட்தந்தை பி.ஜே.ஜெபரெட்ணம் அடிகள் உட்பட நானும் மேலாடைகளை அதாவது கத்தோலிக்க சமயக் குருக்களுக்குரிய உடைகளைக் கழற்றாமல் அப்படியே உள்ளே வந்து பார்வையிடுமாறு அழைக்கப்பட்டோம்.

இந்த அழைப்பும் உத்தரவும் ஈழத்தமிழ்ப் பண்பாட்டின் அதி உச்ச நிலை என்றே தமிழ்க் கத்தோலிக்கத் திருஅவை நம்புகிறது.

அதுவும் கோவிலின் முன்பக்கத்தை மாத்திரம் பார்வை யிடச் சென்றிருந்த போது, அங்கு நின்ற சைவக் குரு ஒருவரே கோவிலுக்கு உள்ளே வருமாறு அழைத்திருந்தார்.

மிக அற்புதமான விசுவாசத்துடனும் கோவில் நிர்வாகம் தன்னைக் கேள்விக்கு உட்படுத்தாது என்ற மிகுந்த நம்பிக்கை யோடும் தங்கள் மரபை மீறிக் கோவிலுக்குள் அழைத்தமை ஈழத்தமிழ்ச் சைவப் பண்பாட்டின் அதி உன்னதம் என்றால் அது மிகையாகாது.

‘உங்கள் கோவிலுக்குள் மேலாடைகளோடு உள்ளே வர முடியாது என்பது எங்களுக்குத் தெரியும். கோவிலின் முன்பக்கத்தில் நின்று பார்வையிட மாத்திரமே இங்கு வந்தோம்’ என்று நான் அந்த சைவக் குருவானவரிடம் சுட்டிக்காட்டியிருந்தேன்.

ஆனால் ‘எந்தப் பிரச்சினையும் இல்லை. நீங்கள் தாராள- மாக உள்ளே வந்து பார்வையிடலாம்’ என்று அந்த சைவக் குரு அன்புடன் வேண்டினார். ‘நாங்கள் எங்கள் மேலாடைகளுடன் உள்ளே வந்தால் உங்களுக்குப் பிரச்சினையிலையா என்று மீண்டும் நான் கேட்டேன்.

இல்லை நீங்கள் வந்து பார்வையிடலாம்’ என்று அந்தக் சைவக் குரு தாராள மனதுடனும் புன்சையோடும் உள்ளே வரவழைத்தார்.

கோவிலின் உள்ளே சென்ற கலாநிதி பிறாயன் உடக்கே, ஈழத்தமிழர்களின் சமயப் புரிந்துணர்வையும், தமிழ்மொழி, ஈழத்தமிழர்களை ஒரு பண்பாட்டுக்குள் கொண்டி ருக்கிறது என்பதையும் உணர்ந்து பெருமைப்பட்டார். இப் புரிதல் தமிழ்க் கத்தோலிக்கத் திருச்சபையின் வெளிப்படைத்தன்மையையும் சமய ஒழுக்கத்தையும் உலகத்துக்குப் பறைசாற்றியிருக்கிறது.

இரண்டாம் வத்திக்கான் சங்கம் மக்களுக்கு அளித்த ஆவியின் தூண்டுதல்களை மையமாகக் கொண்டது எமது திருஅவை. இதனால் தன்னைப் பற்றியும் தன் பணி பற்றியும் பெற்ற புத்துணர்வும் இதன் விளைவாகத் திருஅவை பிற கிறிஸ்தவச் சபைகளோடு மாத்திரமல்ல, பிற சமயத்தவரோடும், ஏன் கடவுள் நம்பிக்கையில்லாதவரோடும் கூட, திறந்த மனதோடு உரையாடத் தயங்காது என்பதையும் இது புரிய வைத்திருக்கிறது.

அருட்பணி. எஸ். எயின்சிலி றொஷான்



குருநகர் ஆலய அருட்பணிச் சபையினருடன் திருத்தந்தையின் இலங்கைக்கான பிரதிநிதி பேராயர் பிறாயன் உடக்கே ஆண்டகையும், யாழ் ஆயர் மற்றும் குருமுதல்வர் ஆகியோரைப் படத்தில் காணலாம்.

பாசையூரில் தாத்தா பாட்டிகளை கௌரவிக்கும் தினம்



கடந்த ஜூலை நான்காம் ஞாயிற்றுக்கிழமை யில் பாசையூர் புனித அந்தோனியார் ஆலயத்தில் பாங்குத்தந்தை அருட்பணி ஜெரோ செல்வநாயகம் அடிகளாரின் வழிநடத்தலில் தாத்தா பாட்டிகளைக் கௌரவிக்கும் நிகழ்வு சிறப்பாக இடம்பெற்றது.

ஞாயிறு மாலைத் திருப்பலியோடு ஆரம்பமாகிய இந்த நிகழ்வின் திருப்பலியினை யாழ் மறை மாவட்டக் குடும்ப நல வாழ்வின் இயக்குநரான அருட்பணி டேவிட் அடிகளார் தலைமையேற்று

ஒப்புக்கொடுத்தார்.

திருப்பலியின் நிறைவில் தாத்தா பாட்டிகளை மகிழ்விக்கும் விதமாக சில நிகழ்வுகளும் விளை யாட்டுகளும் இடம் பெற்றன. இறுதியில் அவர்களது பேரப்பிள்ளைகளால் நினைவுப்பரிசில்களும், பாங்கு ஆலயத்தினால் வாழ்த்து மடலும் வழங்கிக் கௌரவிக்கப்பட்டனர். இந்த நிகழ்வில் நூற்றுக்கும் அதிகமான தாத்தா பாட்டியினர் கௌரவிக்கப்பட்டமை குறிப்பிடத்தக்கது.

லிஸ்பன் பல்கலைக்கழகத்தில் திருத்தந்தை

லிஸ்பன் உள்ளூர் நேரம் காலை 9 மணிக்கு இந்திய இலங்கை நேரம் பகல் 1.30 மணிக்கு பல்கலைக்கழகம் வந்தடைந்த திருத்தந்தை பிரான்சிஸ் அவர்கள், பல்கலைக்கழக முதல்வரால் வரவேற்கப்பட்டார். அங்கு ஏறக்குறைய 6,500 மாணவர்கள் திருத்தந்தையுடனான சந்திப்புக்குக் குழுமியிருந்தனர். இசை முழக்கத்துடன் பல்கலைக்கழகத்திற்குள் வரவேற்கப்பட்ட திருத்

பிரான்சிஸ் அவர்கள், கூடியிருந்த அனைவரோடும் இணைந்து விண்ணகத்திலிருக்கின்ற எங்கள் தந்தையே என்ற செபத்தைச் செபித்து அதன் முடிவில் தன் அப்போஸ்தலிக்க ஆசீரே வழங்கினார்.

பல்கலைக்கழகத்திலிருந்து வெளியேறும் முன் புதிதாக கட்டப்பட இருக்கும் காம்போஸ் வெரித்தாதிஸ் (Campus Veritatis) என்னும் இடத்தின் முதல் கல்லை ஆசீர்வதித்தார் திருத்தந்தை.

1^{ம்} ஆண்டு நினைவலைகள்

மலர்வு	உதிர்வு
23	03
.	.
05	08
.	.
1956	2022

குருத்துவ திருநிலை 28.07.1983

அமரர்
அருட்பணி. மைக்கல் தயானந்தன் பற்றிக்
“உயிர்த்தெழுதலும் வாழ்வும் நானே,
என்னிடம் விசுவாசம் கொள்பவர் இறப்பிலும் வாழ்வார்”
(யோவான் 11:25)

பாரினில் பயணமது நிறைவுற்று நித்தியமும் இறைவனில் சங்கமமாகி ஓராண்டு கடந்த போதும் நினைவுகள் எம்மிடையே நிழலாடுகின்றன. இறைவனில் அமைதிக்கான இறைவனிடம் மன்றாடுகின்றோம்

இவரின் பிரிவால் தயரூறும் குடும்பத்தினர்

பத்திரிசிய உயர் கல்வி நிறுவனம் பத்திரிசியப் பெரும்பாகம்!

தனது தாழ்மையான ஆரம்பத்திலிருந்தே யாழ்ப்பாண மறைமாவட்டம் மறைப்பணியோடு கல்விப்பணி, மருத்துவம் உட்பட்ட பல்வேறு சமூகப் பணிகளையும் ஆற்றுவதில் முனைப்புடன் ஈடுபட்டு வருகின்றது. 1960களில் இலங்கையின் பாடசாலைகள் தேசிய மயமாக்கப்படுவதற்கு முன்னர் யாழ்ப்பாண மறைமாவட்டத்தின் எல்லை களுக்குட்பட்ட இடங்களில் இருந்த பாடசாலைகளில் 60 வீதத்திற்கும் அதிகமானவை யாழ்ப்பாண மறைமாவட்டத்திற்குச் சொந்தமாக இருந்தன. 1960இல் தனியார் பாடசாலைகள் தேசியமயமாக்கப்பட்ட பின்னரும் அரசோடு

மெய்யியல் மற்றும் இறையியல் துறைகளில் ஆரம்பத்தில் டிப்ளோமா பட்டத்தையும் பின்னர் இளமாணிப் பட்டங்களையும் உரோமைய ஊர்பானியா பல்கலைக் கழகத்தின் அனுசரணையுடன் ஆரம்பித்தது. 1930களில் இருந்து யாழ்ப்பாண மறைமாவட்டத்தில் மருத்துவப்பணி யாற்றும் திருச்சிலுவைக் கன்னியர் 1955 இல் ஒரு தாதியர் பாடசாலையை ஆரம்பித்தனர். மேலும் 2001ஆம் ஆண்டிலிருந்து தாதியியலில் டிப்ளோமாச் சான்றிதழ் கற்கை நெறியை நடாத்தி வருகின்றனர். 'கலை வழி இறைப்பணி' என்ற விருதுவாக்குடன் செயற்படும் யாழ்ப்பாண திருமறைக்கலாமன்றம் 1990களிலிருந்தே சங்கீதம், நடனம்



ஏற்படுத்திக் கொள்ளப்பட்ட உடன்படிக்கையின் அடிப்படையில் பல பாடசாலைகளை யாழ்ப்பாண மறைமாவட்டம் பகுதியளவில் தனது கட்டுப்பாட்டில் வைத்துக் கல்விப்பணியைச் செய்வதன் ஆற்றி வருகிறது.

பிரித்தானியக் கல்வி முறைமையின் அடிப்படையில் இலங்கையும் முதல் நிலைக்கல்வி, இரண்டாம் நிலைக்கல்வி, மூன்றாம் நிலைக்கல்வி என்ற தர வரிசையில் தனது கல்வி அமைப்பைக் கொண்டுள்ளது. யாழ்ப்பாண மறைமாவட்டத்தின் கட்டுப்பாட்டிலுள்ள பாடசாலைகள் இரண்டாம் நிலை வரை தமது கல்வி நடவடிக்கைகளை மேற்கொண்டு வருகின்றன.

இரண்டாம் வத்திக்கான் சங்கத்தினுடைய மறுமலர்ச்சிக்குப் பின்பு பொது நிலையினரின் உருவாக்கத்திற்காக உயர் கல்வி வாய்ப்புக்களை வழங்குகின்ற முனைப்பையாழ்ப்பாண மறைமாவட்டம் ஆரம்பித்தது. இதனடிப்படையில் ஆசிரியப் பயிற்சிக்கலாசாலையையும், டிப்ளோமா போன்ற உயர் பட்டச் சான்றிதழ்களையும், கல்வித் தகைமைகளையும் வழங்குகின்ற நிறுவனங்களை யாழ்ப்பாண மறைமாவட்டம் ஆரம்பித்தது. இதன் மூலமாக நூற்றுக்கணக்கான பயிற்றப்பட்ட ஆசிரியர்களும், பல்வேறு தொழில்வாண்மை உள்ள டிப்ளோமாப் பட்டதாரிகளும் உருவாக்கப்பட்டனர். இந் நிலையில் முழுமூச்சோடு மூன்றாம் நிலைக்கல்வியையும் உருவாக்க வேண்டியதன் அவசியத்தை ஒரு காலத்தின் தேவையாக உணர்ந்தது. இதன் ஓர் அங்கமாக 1979 இல் யாழ்ப்பாணப் பல்கலைக் கழகத்தில் கிறிஸ்தவநாகரிகக் கற்கை ஓர் அலகாக அன்றைய ஆயர் மறைந்த வ. தியோகுப்பிள்ளை அவர்களின் முழு முயற்சியினால் ஆரம்பிக்கப்பட்டது. அதைத் தவிர பத்திரிசியார் கல்லூரி நிறுவனம், தூய வளனார் துறவறசபையின் வளனார் நிறுவனம் ஆகியவற்றின் மூலம் தொழில் முன்னிலைப்பாடநெறிகளில் டிப்ளோமா மற்றும் சான்றிதழ் கற்கை நெறி களும் ஆரம்பிக்கப்பட்டன. பின்னர் 1981 இல் உருவாக்கப்பட்ட புனித சவேரியார் குருத்துவக்கல்லூரி குருத்துவப் பயிற்சி பெறும் மாணவர்களிற்கு

போன்ற நுண்கலைத் துறைகளில் டிப்ளோமாச் சான்றிதழ் கற்கைநெறியை வழங்க ஆரம்பித்தது.

இந்த வகையில் யாழ்ப்பாண மறைமாவட்டத்தில் நீண்ட காலமாக வழங்கப்பட்டு வரும் மூன்றாம் நிலைக் கல்வி முனைப்புகளை ஒருங்கிணைத்து, முழுமையான உயர்பட்டங்களை வழங்குகின்ற ஓர் உயர்நிலைக்கல்வி நிறுவனத்தை யாழ்ப்பாண மறைமாவட்டம் உருவாக்க வேண்டும் என்பதற்காக 2010ம் ஆண்டிலிருந்து திருமறைக்கலா மன்றத்தின் நிறுவனரான மறைந்த நீ. மரியசேவியர் அடிகள் முயற்சிகளை மேற்கொண்டார். அதன் ஆரம்பமாக ஆங்கிலத்தில் டிப்ளோமா வழங்கும் கற்கை நெறியினை ஆரம்பித்து மூன்று அணியினர் தமது கற்கைநெறியை வெற்றிகரமாகப் பூர்த்தி செய்ய ஆவன செய்தார்.

2015ம் ஆண்டு தற்போதைய ஆயர் ஜஸ்டின் ஞானப்பிரகாசம் அவர்கள் யாழ்ப்பாண மறைமாவட்டத்தைப் பொறுப்பேற்ற பின், மூன்றாம் நிலைக்கல்வியை

வழங்கும் ஓர் உயர்கல்வி நிறுவனத்தை உருவாக்கும் முயற்சிகளில் ஈடுபட்டார். அதன் விளைவாக முழு அளவிலான ஒரு பல்கலைக் கழகத்திற்கு இணையாக 'பத்திரிசிய உயர் கல்வி நிறுவனம்' உருவாக்கம் பெறுகிறது.

இலங்கை அரசின் கல்வி அமைச்சின் அனுமதியுடன் உயர்பட்டங்களை வழங்கும் பத்திரிசிய உயர் கல்வி நிறுவனத்திற்குரிய நிர்வாக அலகுகளான கட்டிடத் தொகுதிக்கு 27ஆம் திகதி ஆடி மாதம் 2023ஆம் ஆண்டு வத்திக்கானின் இலங்கைக்கான தூதுவரும், திருத்தந்தையின் அப்போஸ்தலிக்கப் பிரதிநிதியுமான பேரருட்கலாநிதி பிராயன் உடக்வே அவர்களினால் அடிக்கல் நாட்டப்பட்டது. புனித பத்திரிசியார் கல்லூரியின் ஆர்வலர்களின் நீண்டகாலக் கனவாக பத்திரிசியார் கல்லூரியின் விரிவாக்கம் அமைந்துள்ளது. புனித பத்திரிசியார் கல்லூரியின் பணி களையும், பாங்களிப்புக்களையும் விரிவடையச் செய்து, உயரிய சிகரங்களுக்கு இட்டுச்செல்வதே இக்கனவு.

யாழ்ப்பாண மறைமாவட்டம் மேற்கொண்ட கல்விப்பணிகளில் புனித பத்திரிசியார் கல்லூரியின் பாங்களிப்பு மகத்தானது. அப்போஸ்தலிக்கப் பிரதிநிதி ஓரா



சியோ பெற்றக்கினி அவர்கள் 1850இல் 'யாழ்ப்பாணக் கத்தோலிக்க ஆங்கிலப் பாடசாலை' என்னும் ஒரு பாடசாலையை ஆரம்பித்தார். பின்னர் அது 'யாழ்ப்பாண ஆண்கள் குருமடம்' என்னும் பெயரைப் பெற்று இயங்க ஆரம்பித்து 1881இல் புனித பத்திரிசியார் கல்லூரி என்ற பெயரைப் பெற்றது. பல அமலமரித்தியாகிகளின் அர்ப்பணிப்பான பணியினால் விரிவாக்கம் அடைந்த பத்திரிசியார் கல்லூரி அருட்பணியாளர் திமத்தி லோங் (Rev. Fr. Timothy Long, OMI) என்ற அமலமரித்தியாகியை

1936இல் அதிபராகப் பெற்றது. 1954 வரை புனித பத்திரிசியார் கல்லூரியிடம் பல்வேறுநிலைகளில் அவர் இணைந்திருந்தார். அவரின் காலத்தில் கல்வி, விளையாட்டு மற்றும் மேலதிக செயற்பாடுகள் அனைத்திலும் புனித பத்திரிசியார் கல்லூரி தனது மாண்பு நிலையை எட்டியது. புனித பத்திரிசியார் கல்லூரியை அதன் அடுத்த பெரும்பாகக் கட்டத்திற்கு இட்டுச்செல்ல வேண்டிய ஒரு கனவை திமத்தி லோங் அடிகளார் கல்லூரியின் ஆர்வலர்களிடையே விதைத்தார். அந்தக் கனவை 'புனித பத்திரிசியார் பெரும்பாகம்' (Greater St. Patrick's) என்றழைத்தனர். அக்கனவின் ஒரு பகுதியாக உயர் பட்டங்களை உள்ளடக்கும் மூன்றாம் நிலைக் கல்வியையும், தொழில் முன்னிலைக் கல்விப்புலங்களையும் பத்திரிசியார் கல்லூரியின் கல்விப்புலத்தில் இணைப்பதற்கு முயற்சிகள் எடுத்தார். அதன் ஒரு பகுதியாகவே பத்திரிசிய நிறுவனம் உருவாக்கப்பட்டு தொழில்முன்னிலைப் பாடங்களில் சான்றிதழ் கற்கை நெறிகள் ஆரம்பிக்கப்பட்டு இன்றுவரை தொடர்ந்து நடைபெற்று வருகின்றன.

புனித பத்திரிசியார் பெரும்பாகத்தின் அடுத்த அங்கமாக பத்திரிசிய உயர் கல்வி நிறுவனம் உதயமாகின்றது. அருட்பணியாளர் திமத்தி லோங்

அவர்களின் கனவை நிஜப்படுத்தும் இம்முயற்சி இறையாசிரோடு ஆரம்பித்து வைக்கப்பட்டது.

இந்த உயர்கல்வி நிறுவனம் பல்கலைக்கழகத்திற்கு இணையான வகையில் பட்டப்படிப்புகளையும், பட்டப்பின்படிப்புகளையும் இலங்கை அரசின் கல்வி அமைச்சின் அனுமதியுடன் வடக்கு மக்களுக்கு வழங்கும். இதன் மூலம் அனைவருக்கும் உயர் கல்வியைச் சாத்தியமாக்கி, கல்வியில் உயர் பட்டங்களைப் பெற விரும்புவர்களின் அபிலாசைகளை நிறைவேற்றும்.

திருத்தந்தை 37 ஆவது உலக இளையோர் தின கொண்டாட்டத்திற்காக ஸ்பெயின் பயணம்

போர்த்துக்கல் தலைநகர் லிஸ்பனில் இவ் வாரத்தில் இடம்பெறும் உலக இளையோர் தினக் கொண்டாட்டங்களை யொட்டி, அந்நாட்டிற்குத் திருத்தந்தை மேற்கொள்கிறார் திருத்தந்தை பிரான்சிஸ். லிஸ்பனில் சிறப்பிக்கப்படும் 37 ஆவது உலக இளையோர் தினக் கொண்டாட்டங்களை யொட்டி அந்நகர் செல்கின்ற திருத்தந்தை பிரான்சிஸ் அவர்கள், தான் எந்த ஒரு வெளிநாட்டுத் திருப்பயணத்தை மேற்கொள்வதற்கு முன்னரும் முடித்த பின்னரும் உரோம் நகரிலுள்ள மேரி மேஜர் பெருங்கோவில் சென்று செபிப்பதற்கு இணங்க, அப்பெருங்கோவில் சென்று அன்னை மரியா திருவுருவப் படத்தின் முன் செபித்தார்.

போர்த்துக்கல் அரசுத்தலைவராலும், அரசு அதிகாரிகளாலும் திருஅவைத் தலைவர்களாலும் விமான நிலையத்தில் வரவேற்கப்படும் திருத்தந்தை, அதன்பின் அரசுத் தலைவர் மார்சலோ றெபெலா டி சொவசா அவர்களை தனியாகச் சந்தித்து உரையாடுவார். அதன்பின் பெலி அன்ட் கலாசார மையத்தில் அரசியல் அதிகாரிகள், சமூகத் தலைவர்கள் மற்றும் அரசியல் தூதுவர்கள் என ஏறக்குறைய 1000 பேரை சந்திக்க உள்ள திருத்தந்தை பிரான்சிஸ் அவர்கள், அங்கு தன் முதல் உரையை வழங்கியபின் லிஸ்பனிலுள்ள திருப்பீடத் தூதரகம் சென்று மதிய உணவருந்தி சிறிது நேரம் ஓய்வெடுப்பார். மாலை உள்ளூர் நேரம் 4.30 மணிக்கு, அதாவது இந்திய இலங்கை நேரம் இரவு 9 மணிக்கு திருப்பீடத் தூதரகத்தின் முன்னறையில் போர்த்துக்கல் பாராளுமன்ற தலைவர் ஓகஸ்டோ ஏனஸ்டோ டொஸ் சன்ரோஸ் சில்வா மற்றும் அந்நாட்டுப் பிரதமர் அன்

ரோனியோ கொஸ்ரா ஆகியோரை தனித்தனியாகச் சந்தித்து உரையாடுவார். ஆகஸ்ட் 2ஆம் திகதி திருத்தந்தையின் போர்த்துக் கல் நாட்டிற்கான முதல் நாள் பயணத்தின்போதே ஆயர்கள், அருட்பணியாளர்கள், திருத்தொண்டர்கள், துறவறத்தார், குருத்துவப் பயிற்சி மாணவர்கள் ஆகியோரைச் சந்தித்து திருவழி பாட்டில் கலந்துகொள்வதும் மறையுரை வழங்குவதும் இடம்பெறும்.

உலக இளையோர் தினக் கொண்டாட்டங்களை யொட்டி போர்த்துக்கல்லின் லிஸ்பன் செல்லும் திருத்தந்தை, ஆகஸ்ட் 5ஆம் திகதி ஒரு நாள் பயணமாக பாத்திமா நகர் மரியன்னை திருத்தலத்தையும் சென்று சந்திப்பார். 1985ஆம் ஆண்டு ஈ.நா. நிறுவனத்தால் உலக இளையோர் ஆண்டு சிறப்பிக்கப்பட்டதை யொட்டி அதே ஆண்டு டிசம்பர் மாதம், ஒவ்வோர் ஆண்டும் உலக இளையோர் தினம் சிறப்பிக்கப்பட திருத்தந்தை புனித இரண்டாம் ஜான் பால் அவர்களால் முன்வைக்கப்பட்ட பரிந்துரை யின்படி, 1986ல் முதல் உலக இளையோர் தினம் திருஅவையில் சிறப்பிக்கப்பட்டது. ஒவ்வோர் ஆண்டும் அந்தந்த மறைமாவட்டத்திலும், அதேவேளை உரோமிலும், இரண்டு ஆண்டுக்கு ஒருமுறை வெளிநாட்டில் ஒரு முன்னறிவிக்கப்பட்ட இடத்திலும் துவக்க காலங்களில் சிறப்பிக்கப்பட்டுவந்த இந்த உலக இளையோர் தினக் கொண்டாட்டங்கள், 2002ஆம் ஆண்டிலிருந்து மூன்றாண்டுகளுக்கு ஒருமுறை வெளிநாடுகளில் என மாறி, தற்போது கோவிட் பெருந்தொற்றின் காரணமாக 2019ஆம் ஆண்டு பாணமா நிகழ்வுக்குப்பின், நான்கு ஆண்டுகள் கடந்து போர்த்துக் கல்லில் இடம்பெற உள்ளது.



எர் (கர்)! எல்லாரும் விழித்துக்கொள்ள வேண்டிய ஒரு முக்கியமான விடயம். எல்லோரும் கைக்கொள்ள வேண்டிய, கட்டாயம் கடைப்பிடிக்க வேண்டிய ஒன்று. வீட்டிலோ, வெளியிலோ, வேண்டியதை உண்ணலாம். ஆனால், ஏன் வீண்விரயம் செய்கின்றார்கள் என்பதைத்தான் விளங்கிக்கொள்ள முடியாதிருக்கின்றது! உணவைப் போன்றதான் நீரிலும் நாம் அதிக கவனம் செலுத்தவேண்டும்! 'தண்ணீரை: தாத்தா ஆற்றில் பார்த்தார், அப்பா கிணற்றில் பார்த்தார், நாம் குடியில் பார்க்கின்றோம், மகன் போத்த

யங்களுக்கும், சில ஆட்களுக்கும் சரியாகி விடும்! ஆனால், சரிப்படுத்த வேண்டியதைச் சரிசெய்யாமல், 'சரியாகிவிடும் சரியாகி விடும்' என விட்டுவிட்டால் அது சரியாகாது - சரிப்பட்டும் வராது என்பதையும் கவனத்தில் கொள்ளவேண்டும்! (விது, மன்னார்) கே: கேள்வி பதில் சுப்பரோ சுப்பர். ஆனால், கொஞ்சமாக எழுதுகின்றீர்கள், இன்னும் கொஞ்சம் கூட எழுதலாமே!?' ப: விது, 'அளவுக்கு மிகுசினால் அமுதமும் நஞ்சு.' முன்னோரின் பழுத்த அனுபவ மொழியை கடைப்பிடிப்பது வாசகர்களை எழுத்தாளனோடு கட்டிவைத்திருக்க ஏதுவாயி

இவை எல்லாவற்றையும் கருத்தில் வைத்துத்தான் எழுதுகின்றேன், இந்த. (அமல், யாழ்ப்பாணம்) கே: 'அன்புள்ள ஆரியசிங்க' என்ற நூலை வாசித்துக் கொண்டிருக்கின்றேன். அருமையாக இருக்கின்றது. ஒரு காலத்தின் பணியைச் செய்து முடித்திருக்கின்றீர்கள். ஆரியசிங்கங்களுக்கு வாழைப் பழத்தில் ஊசியேற்றுவது போல் நோகாமற் கொள்ளாமல் ஊசியேற்றி இருக்கின்றீர்கள் என்று கொள்ளலாமா? ப: அமல், 'கத்தியின்றி இரத்தமின்றி யுத்தமொன்று வருகுது' என்றொரு பாடல் இருக்கின்றது. அதுபோல, விழிப்புணர்வை ஏற்படுத்தக்கூடிய வகையில் நாமும் செயற்படவேண்டிய காலமிது. மற்றையது, பல சிங்கங்களுக்கு நடந்ததே தெரியாது அல்லது தெரியாமலே இருக்கின்றார்கள் அல்லது தெரிய விரும்பாமலும் இருக்கின்றார்கள் அல்லது தெரிந்தும் அதைக் காட்டிக்கொள்ளாமல் இருக்கின்றார்கள். எனவே, நமது பணிகள் இவ்வாறான வகைகளிலும் தொடரவேண்டும் என நினைக்கின்றேன். மேலும், அவர்கள் உணர்ச்சி செய்யும் வகையில் நமது அளிக்கைகள் இருக்கவேண்டும். அதனை 'அன்புள்ள ஆரியசிங்க' செய்திருக்கின்றது என நம்புகின்றேன்.

சென் கேள்விக் கொள்பதில்!

அருப்பணி செ. அம்பராசா

(அருள், யாழ்ப்பாணம்) கே: தங்களை அண்மையில் பாதித்த விடயம் ஒன்றைக் கூறமுடியுமா? ப: அருள், கொழும்பு 'சினமன்' உல்லாசப் பயணிகள் விடுதியில் அமைந்துள்ள உணவகத்தில் ஓர் அறிவித்தலை ஒருவர் படம்பிடித்து வலைத்தளத்தில் பகிர்ந்திருப்பதைப் பார்த்தேன். அப்படத்தின் படி, ஒவ்வொரு நேர்ச் சாப்பாட்டின் பின்னரும் எத்தனை கிலோ உணவு வீணாக்கப்படுகின்றது என்பதை எழுதிப் போடுகின்றார்கள். அவ்வறிவித்தல் பலகையின் பொதுத் தலைப்பு: 'ஐந்து நிமிடங்களுக்கு ஒரு குழந்தை பசியினால் இறக்கின்றது' என்பதாகும். இவ்வாறு எழுதப்படும் நாட்களில் ஒன்றான கடந்த யூலைமாதம் 28ம் திகதி, மதிய விருந்தின் பின், ஒன்பதரைக் கிலோ உணவு விரயம் செய்யப்பட்டதாகவும் அதனைக் கொண்டு 27 பிள்ளைகளுக்கு உணவுட்ட முடியும் என்றும் எழுதி வைத்திருக்கின்றார்கள் அந்த உணவகத்தின் உரிமையா-

வில் பார்க்கின்றான், பேரன் எங்கு பார்ப்பானோ! என ஓரிடத்தில் எழுதப்பட்டிருந்தது. நீரை எவ்வளவு கவனமாகப் பயன்படுத்த வேண்டும் என்பது இதிலிருந்து புரிய வேண்டும்! (இந்து, யாழ்ப்பாணம்) கே: 'எல்லாம் சரியாகிவிடும், எல்லாம் சரியாகிவிடும்' எனது தாத்தா அடிக்கடி கூறுகின்றார். அவரின் இந்தக் கூற்று சிலவற்றுக்குச் சரியாகின்றது. பலவற்றுக்குப் பொருந்துவதாய்த் தெரியவில்லை. உண்மையில், 'எல்லாம் சரியாகிவிடும்' என்பது சரியாகுமா? ப: இந்து, 'கொஞ்சம் வளர்ந்தா எல்லாம் சரியாகிவிடும். வேலைக்குப் போனால் எல்லாம் சரியாகிவிடும். கல்யாணம் பண்ணினா எல்லாம் சரியாகிவிடும். குழந்தை பிறந்தால் எல்லாம் சரியாகிவிடும். இப்படிச் சொல்லுறவங்களைத் தூக்கிப்போட்டு மிதிச்சா எல்லாம் சரியாகிவிடும்!' என்றொரு வாசகம்தான் என் நினைவுக்கு உடனடியாக வருகின்றது. 'எல்லாம் சரியாகிவிடும்' என்ற 'உள்ளூர் தாத்தா பாட்டி சிகிச்சைமுறை' சில விட

ருக்கும்! இது ஒருபுறமிருக்க, நீங்கள் கேள்விகளை அனுப்பிவைத்தால்தானே நான் பதில்களைப் பகிரமுடியும்! மேலும், 'கொஞ்சமாக எழுதுகின்றீர்கள், இன்னும் கொஞ்சம் கூட எழுதலாமே!' என்று கூறுகின்ற நீங்களே இன்னுமொரு சந்தர்ப்பத்தில், 'நல்லா எழுதுகின்றீர்கள், கொ-ஞ-ச-ம் குறைத்து எழுதினால் இன்னும் நன்றாக இருக்கும்!' என்றும் எழுத வாய்ப்பிருக்கின்றது.

1^{ம்} ஆண்டு நினைவுஞ்சலி

பிறப்பு	இறப்பு
30	14
.	.
03	08
.	.
1947	2022

அமரர்
வேலாயுதம் இராஜநாயகம்
(ஓய்வு பெற்ற சுகாதார பரிசோதகர்)

பிறப்பிலே இந்துவாய் திருமணத்தில் கிறிஸ்தவனாகி கிறிஸ்தவப் பண்புகளை உன்னதமாய் மதித்து வாழ்ந்த - உத்தமரே உம்பாசப் பண்புகளை என்றும் நாம் மறவோம் உம்திடீர் மரணம் - எமக்கு வேதனையைத் தந்தாலும் இவ்வக வாழ்வு நிலையற்றதே -என்பதை உணர்ந்திடுவோம் உம் நினைவுநாளில்

வெள்ளாம் போக்கட்டி கொடிகாமம். AD/49 இவரின் பிரிவால் துயரமும் குடும்பத்தினர்

1^{ம்} ஆண்டு நினைவுஞ்சலி

மண்ணில்	விண்ணில்
07	16
.	.
11	08
.	.
1936	2022

அமரர் **பிலிப் அருளானந்தம் (செயமாலை)**

புப்பா! எம் பாசமிகு தந்தையே!!	பங்குத்தளத்தில் நல் பொது நிலையினராகவும்
எமைப் பிரிந்து நீங்கள் சென்று	தமிழ்ப்பற்றும் சமூகப்பற்றும் மிக்க
ஆண்டு ஒன்று ஆனதோ!	சமூக ஆர்வலராகவும் சிவந்தகையை நேசித்த
இன்பத்திலும் துன்பத்திலும் அம்மாவுக்கு உற்றவையையே	எம் அன்புப் புப்பா! உம் உடனிருப்பை
பிள்ளைகள் எம்மைப் பக்குவமாகப் பண்படுத்திப்	உணர்ந்துகொண்டு உம் பசாம் பாடல்கள்.
பாரிளில் எம்மைச் சிறப்பாக்கிய	உம் பாதுகாவலியாம் செயமாலைத்தாயின்
எம் வாழ்வின் சிற்பியே	மடியிலிருந்து எமக்காய் மன்றாடும்.

எம் இறைவா!
அன்புத்தந்தைக்காக நன்றி கூறுகின்றோம் உமது இன்ப சந்திதானத்தில் அமைதியில் இளைப்பாற அருள் கூர்ந்திடும்

அன்னாரின் ஆன்ம இளைப்பாறுதலுக்காக 16.08.2023 புதன் கிழமை காலை 6.00 மணிக்கு சுண்டிக்குளி புனித திருமுழுக்கு யோவான் ஆலயத்தில் திருப்பலி ஒப்புக்கொடுக்கப்படும். இவருக்காக இறைவனுக்கு நன்றி கூறி ஆன்ம இளைப்பாறுதலுக்காக செபிக்க உங்களை அன்புடன் அழைக்கின்றோம்.

இல. 36/2, கோயில் வீதி யாழ்ப்பாணம். குடும்பத்தினர்

AD -51

31^{ம்} நாள் நினைவுகலைகள்

மலர்வு	உதிர்வு
01	11
.	.
08	07
.	.
1930	2023

அமரர்
பிலிப்புப்பிள்ளை ஜோசேப்
(முன்னாள் ஆயர் இல்ல சாரதி)

அன்புத் தந்தையே இறைவா! திரு.பிலிப்புப்பிள்ளை ஜோசேப் எனும் உம் அடியான் இவ்வுலகில் வாழ்ந்த போது அவருக்கு நீர் கொடுத்த அருட்கொடைகளுக்காகவும், நன்மைத் தனங்களுக்காகவும் நன்றி கூறுகின்றோம். அவர் இவ்வுலகில் உம் மீது அளவில்லா அன்பும், விசுவாசமும் கொண்டு வாழ்ந்தது போல மறுவுலகிலும் முடிவில்லா பேரின்ப இராச்சியத்தில் பங்குகொள்ள வரம் அருள வேண்டுமென்று எங்கள் ஆண்டவராகிய கிறிஸ்து வழியாக உம்மை மன்றாடுகின்றோம். ஆமென்.

இவரின் ஆன்ம இளைப்பாற்றிக்காக 10.08.2023 விடியல்கிழமை அன்று காலை 5.30 மணிக்கு யாழ் மரியன்னை பேராலயத்தில் இரங்கல் திருப்பலி ஒப்புக்கொடுக்கப்படும்

44, குருசோ வீதி யாழ்ப்பாணம். AD/48 இவரின் பிரிவால் துயரமும் குடும்பத்தினர்

திருத்தந்தையின் இலங்கைக்கான பிரதிநிதி பேராயர் பிறாயன் உடக்வேயின் யாழ். விஜயம் நிகழ்வுகளின் நிழல்கள்



குடிநகர் புனித யாகப் பர் ஆஸயத் திருவிழா



ஊராளோம் பாதிக்கப்பட்ட மக்களுடன்



புனித சுவேரியார் குந்தக்குவக் கஸ்வாரி



திருச்சிவ்வைவச் சுகாஸ நிவஸயம்



புனித பத்திரிசியார் கஸ்வாரி



புனித மரிக்கீனார் குடிமடம்



துவத்திடி டோயஸ் அடிக்களாரின் கஸ்வாரியில்



ஸவாட் பெளஸ்டுடென் நிழுவஸத்தித்



உஸர்காவற்றுமறுப் பங்கித்



கரம்பாஸ பங்கித்



புனித அஸ்டோஸ் ஆஸயம், ஐஸவாஸை



யாழ்ப்பாணப் பல்கலைக்கழகம்



ஐய்வுநிவஸ ஆயர், குடிக்களுடன் - மடில் ஐஸ்ஸம்



ஐய்வுநிவஸ அருட்சுகாதரிக்களுடன் - ஐஸவாஸை



குடிக்களி குறுவியர்களுடன் ஆயர் ஐஸ்ஸத்தித்



முள்ளிவாய்க்காலில் அறுந்தாரர்க்கான அஞ்சலி



கஸாமி நிவஸவாஸயம்



திருமறையக்கவாமற்றுக் கஸைத்தூறு ஐயிங்குயம்